

Почитуван/а

Како резултат на повеќегодишната работа на припрема на еколошката студија на Прилеп и неговата околина, ја користам оваа можност да ве поздравам и да ве информирам за досегашната работа на мултимедијалниот проект „φ21°33', λ41°21'“ со работен наслов „Кожата на прилепското поднебје“.

Првото официјално претставување на досегашната работа се одржа на 20-ти септември оваа година во Галеријата на Младинскиот културен центар во Скопје, на изложбата „Преку МКЦ до Венеција“ по избор на Соња Абаџиева.

Покрај другите мои дела на оваа изложба беше промовирана web страната www.prilep-environment.com која ги содржи научните, културните и социјалните трудови на соработниците, кои зедоа учество во ова колективно дело, чиј резултат исто така ќе биде објавен во Еколошки информатори.

Уште на почетокот беше планирано овие трудови да бидат објавени во седум продолженија на Еколошки информатори, но заради покажаниот интерес ќе продолжиме со собирање на студии кои ќе бидат преведувани и објавувани преку web страната www.prilep-environment.com.

Работата на ова дело поминува низ повеќе фази и со текот на времето ќе биде промовирано, локално, национално и интернационално.

Поради тешкотиите во комуникацијата и други недоразбирања со меродавните, реализирањето на плановите во Прилеп се одложи, се додека не се створат подобри услови.

Во меѓувреме со несебично пожртвување на сите учесници посебно на најблиските соработници, успеавме, досега да издадеме пет Еколошки информатори и исто така ја поставивме web страната, преку која информациите за ова колективно дело патуваат безграницно.

Во моментов работам на припрема за проширување на оваа студија во East Kilbride, Шкотска (август, 2009), каде што ќе се направи студија на тоа поднебје, следејќи го примерот на прилепското искуство.

Исто така планирам да почнам припрема за слично дело во градот во кој живеам, Slough, Англија.

Со ова започна повеќегодишната работа на дела инспирирани од просторите што ме/не опкружуваат и истите ќе бидат реализирани на различни географски простори.

Со почит,
Петре Николоски
29.10.2008